



IDSFFK

12
INTERNATIONAL
DOCUMENTARY
& **SHORT** FILM FESTIVAL
OF KERALA

21 — 26
June 2019
THIRUVANANTHAPURAM

PRESS RELEASE	MEDIA CELL	പത്രക്കുറിപ്പ്
----------------------	-------------------	-----------------------

25.06.2019

പ്രളയം പഠിപ്പിച്ചത് ഒത്തൊരുമയുടെ പാഠങ്ങൾ: അനീഷ് രാധാകൃഷ്ണൻ

പ്രളയ സമയത്ത് സമൂഹത്തിന്റെ നാനാ തുറകളിൽ ഉള്ളവർ ഒത്തൊരുമിച്ചു എന്നും ഈ നല്ല വശങ്ങൾ അവതരിപ്പിക്കാനാണ് തന്റെ ചിത്രത്തിലൂടെ ശ്രമിച്ചതെന്ന് എന്നും 'തോൾക്കില്ല നന്മകൾ' എന്ന ഡോക്യുമെന്ററിയുടെ സംവിധായകൻ അനീഷ് രാധാകൃഷ്ണൻ. രാജ്യാന്തര ചലച്ചിത്ര മേളയിലെ 'മീറ്റ് ദി പ്രസ്' പരിപാടിയിൽ പ്രളയത്തിന്റെ പശ്ചാത്തലത്തിൽ ഒരുക്കിയ തന്റെ ചിത്രത്തെ കുറിച്ച് സംസാരിക്കുകയുണ്ടായിരുന്നു മാധ്യമ പ്രവർത്തകർ കൂടിയ ആയ അനീഷ്. പ്രളയത്തിന്റെ പശ്ചാത്തലത്തിൽ രക്ഷാ പ്രവർത്തനങ്ങളിലൂടെ മലവെള്ളത്തെ മറികടന്ന ചെറുത്തുനിൽപ്പിനെക്കുറിച്ചാണ് ചിത്രം പറയുന്നത്. പ്രളയ സമയത്ത് ശേഖരിച്ച ദൃശ്യങ്ങൾ പലതും ഭയാനകം ആയിരുന്നു എന്നും അനീഷ് പറഞ്ഞു.

കശ്മീരിലെ അതിർത്തികൾ എങ്ങിനെ അവിടത്തെ സാധാരണ ജനങ്ങളുടെ ജീവിതത്തെ ബാധിക്കുന്നു എന്നാണ് തന്റെ ചിത്രത്തിലൂടെ പറയുന്നതെന്ന് ശ്രീനഗറിൽ നിന്നെത്തിയ സംവിധായകൻ രാജാ ഷബീർ ഖാൻ പറഞ്ഞു. അതിർത്തിയിൽ ഉള്ള പുഴയുടെ ഇരു കരകളിലും ജീവിക്കുന്ന ബന്ധുക്കൾക്ക് പരസ്പരം സംസാരിക്കാൻ പോലും കഴിയാറില്ല. കശ്മീരിലെ ഈ അവസ്ഥയാണ് 'ലൈൻ ഓഫ് കണ്ട്രോൾ' അവതരിപ്പിക്കുന്നത്.

ഒരു 'വൈറ്റ് കോളർ' ജോലി ചെയ്തിരുന്ന സമയത്ത് തനിക്ക് മോശം അനുഭവങ്ങൾ ഉണ്ടായിട്ടുണ്ടെന്നും അസംഘടിത മേഖലയിലെ സ്ഥിതി അതിലും രൂക്ഷം ആയിരിക്കുമെന്നുള്ള ചിന്തയിൽ നിന്നാണ് തന്റെ ചിത്രം പിറന്നതെന്നും 'ദി സെയിൽസ് വുമൺ' എന്ന ചിത്രത്തിന്റെ സംവിധായക ശ്രീചേതാ ദാസ് പറഞ്ഞു. ട്രെയിനുകളിൽ സാധനങ്ങൾ വിൽക്കുന്ന പെൺകുട്ടിക്ക് നേരിടേണ്ടിവരുന്ന വെല്ലുവിളികളും ആശങ്കകളുമാണ് ചിത്രം പറയുന്നത്.

'സ്റ്റിൽ ഐ റൈസ്' എന്ന ഡോക്യുമെന്ററിയുടെ സംവിധായക ധീഷ്മ, 'ഇഹിത' എന്ന ചിത്രം സംവിധാനം ചെയ്ത സനക് മോഹൻ, 'ഷിപ്പ്സ് ഔട്ട്സൈഡ് മൈ വിൻഡോ' എന്ന ചിത്രം ഒരുക്കിയ റെബാന ലിസ് ജോൺ, 'എ ഡയറി ഓഫ് ബ്ലൈന്റ്സ്' എന്ന ചിത്രം സംവിധാനം ചെയ്ത സജീദ് നടുത്താടി, 'ബുൾസ് ഐ' എന്ന ചിത്രം ഒരുക്കിയ സനു ഐസക്, 'സൈക്കിൾ' എന്ന ചിത്രത്തിന്റെ സംവിധായകൻ അരുൺ എം.എസ് എന്നിവർ പങ്കെടുത്തു. മീരാ സാഹിബ് ആയിരുന്നു മോഡറേറ്റർ